

جَبْ أَبْرَأْتَهُمْ عَلَيْهِ السَّلَامُ

نَّ

اپنے باب پ سے کہا

بِسْمِ اللَّهِ الرَّحْمَنِ الرَّحِيمِ

وَأَذْكُرْ فِي الْكِتَابِ إِبْرَاهِيمَ دِائِنَةً كَانَ صِدِّيقًا لِّيٌّ [٤١] إِذْ قَالَ
لِإِبِرِيهِ يَا أَبَتِ لَمْ تَعْبِدْ مَا لَا يُشْمَعُ وَلَا يُصْرُ وَلَا يُغْنِي عَنْكَ
شَيْئًا [٤٢] يَا أَبَتِ إِنِّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّهِنْيَ
أَهْدِكَ حِرَاطًا سَوِيًّا [٤٣] يَا أَبَتِ لَا تَعْبِدِ الشَّيْطَنَ دِائِنَ الشَّيْطَنَ كَانَ
لِلرَّحْمَنِ عَصِيًّا [٤٤] يَا أَبَتِ إِنِّي أَخَافُ أَنْ يَمْسِكَ عَذَابًا مِّنَ
الرَّحْمَنِ فَتَكُونُ لِلشَّيْطَنِ وَلِيًّا [٤٥] قَالَ أَرَاكِبَ أَنْتَ عَنِ الْهَتَّى
يَا إِبْرَاهِيمَ لَيْسَ لَمْ تَنْهِ لَأْرْجُمَنْكَ وَاهْجُرْنِي مَلِيًّا [٤٦] قَالَ سَلَّمَ
عَلَيْكَ وَسَاسْتَغْفِرُكَ رَبِّي دِائِنَةَ كَانَ بِي حَفِيًّا [٤٧] وَاغْتَرَ لَكُمْ
وَمَا تَدْعُونَ مِنْ دُوْنِ اللَّهِ وَأَذْغُوا رَبِّي مَنْ عَسَى إِلَّا أَكْرَوْنَ بِدُعَاءِ
رَبِّي شَقِيًّا [٤٨] فَلَمَّا اغْتَرَلَهُمْ وَمَا يَعْبُدُونَ مِنْ دُوْنِ اللَّهِ لَا وَهَبَنَا لَهُ
إِسْلَقَ وَيَعْقُوبَ دَوْكُلَا جَعَلْنَا لِيًّا [٤٩] وَوَهَبْنَا لَهُمْ مِّنْ رَحْمَتِنَا
وَجَعَلْنَا لَهُمْ لِسَانَ صِدِّيقٍ عَلِيًّا [٥٠]

”اور اس کتاب میں ابراہیم ﷺ کا قصہ بیان کر دے، بے شک وہ ایک راست باز انسان اور ایک نبی تھا۔ (انہیں ذرا اس موقع کی یادداشت) جبکہ اس نے اپنے باپ سے کہا کہ ”ابا جان! آپ کیوں ان چیزوں کی عبادت کرتے ہیں جو نہ سُنتی ہیں، نہ دیکھتی ہیں اور نہ آپ کا کوئی کام بنا سکتی ہیں؟“ ابا جان! میرے پاس ایک ابیا علم آیا ہے جو آپ کے پاس نہیں آیا، آپ میرے پیچھے چلیں، میں آپ کو سیدھا راستہ بتاؤں گا۔ ابا جان! آپ شیطان کی بندگی نہ کریں، شیطان تو رحمٰن کا نافرمان ہے۔ ابا جان! مجھے ڈر ہے کہ کہیں آپ رحمٰن کے عذاب میں بتلانہ ہو جائیں اور شیطان کے ساتھی بن کر رہیں۔“ باپ نے کہا: ”ابراہیم ﷺ! کیا تو میرے معبودوں سے پھر گیا ہے؟ اگر تو باز نہ آیا تو میں تجھے سکسار کر دوں گا۔“ بس تو ہمیشہ کے لیے مجھ سے الگ ہو جا،“ ابراہیم ﷺ نے کہا ”سلام ہے آپ کو۔ میں اپنے رب سے دعا کروں گا کہ آپ کو معاف کر دے۔ میرا رب مجھ پر بڑا ہی سہریان ہے۔ میں آپ لوگوں کو بھی چھوڑتا ہوں اور ان مستیوں کو بھی چھینیں آپ لوگ خدا کو چھوڑ کر پکارا کرتے ہیں۔ میں تو اپنے رب ہی کو پکاروں گا، امید ہے کہ میں اپنے رب کو پکار کر ناہر ادئہ رہوں گا۔“ پس جب وہ ان لوگوں سے اور ان کے معبودوں نے خدا ہو گیا تو ہم نے اُس کو اسحاق ﷺ اور یعقوب ﷺ جیسی اولادی اور ہر ایک کو نبی بنایا اور ان کو اپنی رحمت سے فواز اور ان کو سچی ناموری عطا کی۔“

سورہ مریم میں جب حضرت عیسیٰ ﷺ اور حضرت موسیٰ ﷺ کا ذکر آتا ہے تو ان کی مجرمانہ پیدائش کا بھی تذکرہ ملتا ہے لیکن حضرت ابراہیم ﷺ کی شخصیت اتنی نمایاں ہے کہ ان کا تعارف ان کی خصوصیات کے ذریعے سے کروایا گیا۔ یہاں پر ان کی شخصیت کی دو اہم خصوصیات

کونہایاں کیا گیا ہے۔ رب تعالیٰ فرماتے ہیں:

وَإِذْ كُرِّبَ الْكِتَابُ إِلَرَاهِيمَ دَائِنَهُ كَانَ صِدِيقًا نِيَّا [41]

”اور اس کتاب میں ابراہیم ﷺ کا قصہ بیان کرو، بے شک وہ ایک راست
باز انسان اور ایک نبی تھا۔“

یقیناً وہ بہت سچے تھے اور بہت زیادہ علم والے اللہ کے نبی تھے۔ نبی کا ایک مطلب تو
خبر دینے والا ہے اور دوسرا مطلب ہے عالی مرتبت (بہت اعلیٰ درجہ رکھنے والا)۔
پھر اس راست باز نبی کی دعوت کا تذکرہ کیا جاتا ہے۔ فرمایا:

إِذْ قَالَ لِأَبِيهِ يَا بَتِ

”[انہیں ذرا اس موقع کی یاد دلاو!] جبکہ اس نے اپنے باپ سے کہا۔“

یہ باپ کو دی جانے والی دعوت کا ایک رُخ ہے، اس سے ہمیں یہ پڑھتا ہے کہ باپ
اگر غلطی پر ہو تو اس کو بھی ہدایات [Instructions] دی جاسکتی ہیں، نصیحت کی جاسکتی ہے۔ پھر ایسے
موقع پر باپ بھی پیروی [Follow] کرے گا کیونکہ دین کے معاملے سے عمر کا کوئی تعلق
نہیں ہے، جس کی سمجھ اہتمامی عمر میں زیادہ ہو گئی وہ بڑی عمر والوں کو بھی دین سکھا سکتا ہے۔
حضرت ابراہیم ﷺ اباپ اس وقت کہا تھا؟۔۔۔ عراق میں۔۔۔ باپ بت پرست تھا اور بیٹے
کو نبوت ملی۔۔۔ اس موقع پر انہوں نے اپنے والد سے کہا:

يَا بَتِ لِمَ تَعْبُدُ مَا لَا يَسْمَعُ وَلَا يَيْقُرُ وَلَا يَغْنِي عَنْكَ شَيْئًا [42]

”ابا جان! آپ کیوں ان چیزوں کی عبادت کرتے ہیں جو نہ سُن سکتی ہیں، نہ دیکھ سکتی
ہیں اور نہ آپ کا کوئی کام ہنا سکتی ہیں؟“

حضرت ابراہیم ﷺ نے رذشک کے لیے پہلی دلیل دی اور پہلی حقیقت کو واضح کیا کہ دیکھیں آپ اسکی چیزوں کی عبادت کرتے ہیں جونہ سن سکتی ہیں، نہ دیکھتی ہیں اور نہ آپ کا کوئی کام بنا سکتی ہیں۔ ایک عقل مندان ان کے لیے اتنی بات کافی ہے کہ جب کسی کے پاس کوئی قدرت، کوئی صلاحیت، کوئی اختیار نہیں ہے تو پھر آخر اس کو معبور ہنانے کی کیا گنجائش نہیں ہے؟ یہ بات بڑی توجہ طلب ہے:

لِمَ تَعْبُدُ ”آپ کیوں عبادت کرتے ہیں؟“

آپ نے غلامی کیوں اختیار کی؟ عبادت (غلامی) کیا ہے؟

☆ انسان کا اپنے آپ کو جھکا دینا۔

☆ خود کو نیچا کر لینا۔

☆ اللہ تعالیٰ کی ذات کی بڑائی بیان کرنا۔

عبادت کی اصل یہی ہے کہ انسان اُس کے سامنے اپنا سر جھکا دے جو اس سے بڑا ہو۔ حضرت ابراہیم ﷺ نے اسی چیز کو سامنے رکھا کہ دیکھو! تم دیکھتے ہو اور وہ بت تو دیکھتے ہی نہیں، تم سنتے ہو وہ سنتے بھی نہیں، تم کسی کا کوئی کام بنا سکتے ہو وہ تو یہ بھی نہیں کر سکتے، پھر تم ان کے سامنے کیوں جھکتے ہو؟ یعنی تم ان بتوں کی غلامی، ان کی عبادت کیوں کرتے ہو؟ پھر حضرت ابراہیم ﷺ نے کہا:

يَا أَكْبَتْ إِلَىٰ فَدْ جَاءَهُ نِيْ مِنَ الْعِلْمِ مَا لَمْ يَأْتِكَ فَاتَّبِعْنِيْ أَهْدِكَ

صِرَاطًا سَوِيًّا [43]

”ابا جان! میرے پاس ایک ایسا علم آیا ہے جو آپ کے پاس نہیں آیا، آپ میرے پیچے چلیں، میں آپ کو سیدھا راستہ بتاؤں گا۔“

یہ بیٹا ہے جو باپ سے کہہ رہا ہے کہ میں نے ایک ایسا علم سیکھا ہے جو آپ کے پاس نہیں ہے، آپ وہ علم نہیں رکھتے، آپ میرے پیچھے چلیں۔

آج کا باپ، آج کی ماں کیا کہتی ہے؟

اب ہم تمہاری باتیں مانیں؟

اپنی اولاد کی کیسے مان لیں؟

یہ تھب ہے اور حق تھب سے بھی نہیں ملتا۔ حضرت ابراہیم علیہ السلام اپنے والد سے کہتے ہیں کہ آپ میرے پیچھے چلیں، میں آپ کو سیدھا راستہ بتاؤں گا تو پیچے بھی والدین کو سیدھا راستہ دکھاسکتے ہیں اگر وہ حق پر ہوں۔ لہذا والدین کو یہ کہنا کہ آپ ہمارے پیچھے چلیں، حق کے معاملے میں یہ کوئی عیب کی بات نہیں ہے۔ یہ تنبیوں والا کام ہے کیونکہ اللہ تعالیٰ نے اپنے نبی کو یہ سکھایا تھا کہ آپ نے اپنے والد کو اس طرح سے تلقین کرنی ہے۔

یہ دوسری حقیقت ہے جو حضرت ابراہیم علیہ السلام نے واضح کی کہ میرے پاس علم ہے، آپ کے پاس نہیں ہے، آپ میرے پیچھے چلیں، راستہ میں دھاؤں گائیتی میں آپ کو اس راستے پر چلاوں گا۔ پھر فرمایا:

يَأَبْتَ لَا تَعْبُدِ الشَّيْطَنَ طَإِنَ الشَّيْطَنَ كَانَ لِلرَّحْمَنِ عَصِيًّا
”ابا جان! آپ شیطان کی بندگی نہ کریں، شیطان تو رحمٰن کا نافرمان ہے۔“

یہ تیسرا حقیقت ہے جو یہاں پر واضح کی گئی، دھوت کا تیر انقطع کہ آپ شیطان کی بندگی نہ کریں۔

حضرت ابراہیم علیہ السلام کے والد توبوں کی پوجا کرتے تھے، شیطان کی کب کرتے تھے؟

پھر حضرت ابراہیم علیہ السلام نے اُن سے یہ کیوں کہا کہ آپ شیطان کی بندگی نہ کریں؟

اصل بات یہ ہے کہ عبادت کا مفہوم بہت محدود سمجھو لیا گیا ہے حالانکہ کسی کی اطاعت

کرنا بھی درحقیقت اُس کی عبادت کرنا ہے۔ اس لیے جب شیطان کی اطاعت ہو رہی ہے تو یہ بھی عبادت ہے۔ عبادت کا مفہوم بڑا وسیع ہے، اللہ تعالیٰ کو چھوڑ کر کسی کی اطاعت نہیں ہو سکتی۔ اس سے کیا پتہ چلتا ہے؟ کہ عبادت کا حق صرف اللہ تعالیٰ کو ہے، اگر بت کی بات کو چھوڑ کر کسی اور کی اطاعت ہو رہی ہے تو اس کا مطلب ہے کہ اُسی کی عبادت ہو رہی ہے، انہی معنوں میں یہاں شیطان کی عبادت کرنے سے روکا گیا ہے۔ شیطان کی عبادت سے مراد دراصل ہوتی کی طرح اُس کی ذات کی عبادت نہیں ہے بلکہ اُس کی بتائی ہوئی بات کی عبادت ہے اور اُس کی بتائی ہوئی بات کیا ہے؟۔۔۔ اُس کا حکم، جس راستے پر وہ انسانوں کو چلانا چاہتا ہے۔

شیطان کی اطاعت ہی درحقیقت اُس کی عبادت ہے۔

انسان کی یہ فطرت ہے کہ وہ کسی کو اپنے سے اوپنچا بھج کر اس کے لیے اپنے والہانہ جذبات کا اظہار کرنا چاہتا ہے۔ اصلًا یہ اللہ تعالیٰ کی ذات کا حق ہے کہ انسان اپنی عقیدت اور محبت اُسی کے لیے خالص کر لے۔ جب وہ یہ خالص جذبے کسی اور کے لیے خاص کرتا ہے تو شرک کرتا ہے۔ اس جذبے کا حقیقی محروم رکن اللہ تعالیٰ کی ذات ہے، اس لیے ایک انسان صرف اُسی کی عبادت کرنے کا پابند ہے یعنی وہ اللہ تعالیٰ کی بات مانے۔

لیکن ہوتا کیا ہے؟۔۔۔ شیطان انسان کے ذہن کا رخ پھیر دیتا ہے، اُس کو رب کی اطاعت سے دور کرنے کی کوشش کرتا ہے، ہدایت کے راستے سے دور کرنے کے لیے کبھی اُسے بخلاد دیتا ہے۔

کبھی غافل کرتا ہے۔

کبھی اُس کو پریشان کرتا ہے۔

کبھی اُس کو کسی گھبراہٹ میں چلتا کرتا ہے

اور کبھی نیکی کے کام کو تباہ رہانا دیتا ہے کہ جیسے کوہ ہمالیہ کو سر کرنا۔

یعنی انسان کو یوں لگتا ہے کہ دم نکل جائے گا یہ کام نہیں ہو گا اور اس طریقے سے شیطان

اُس سے اپنی بندگی کرواتا ہے اور اپنی اطاعت کے لیے اُسے مجبور کرتا ہے۔
پھر حضرت ابراہیم ﷺ اپنے باپ کے سامنے شیطان کی بیروی کی وجہ سے جلالے
عذاب ہو جانے کے ذرکار اظہار کرتے ہوئے فرماتے ہیں:

یَأَبْتِ إِلَىٰ أَخْافَ أَنْ يُمْسِكَ عَذَابَ مِنَ الرَّحْمَنِ فَتَكُونَ
لِلشَّيْطَنِ وَلَهُ [45]

”ابا جان! مجھے ذر ہے کہ کہیں آپ رحمٰن کے عذاب میں بٹانا نہ ہو جائیں اور
شیطان کے ساتھی بن کر رہیں۔“

یعنی اگر آپ نے یہی طریقہ زندگی جاری رکھا تو پھر ہو سکتا ہے کہ اللہ تعالیٰ کا عذاب آپ
پر آجائے۔۔۔ اتنی سادہ اور اتنی بڑی تبلیغ؟

چار نکاتی پروگرام ہے جو حضرت ابراہیم ﷺ نے واضح کیا:
پہلی بات: ”آپ کیوں ان چیزوں کی عبادت کرتے ہیں جو نہ دیکھتی ہیں، نہ سنتی ہیں اور نہ
آپ کا کوئی کام ہی بنا سکتی ہیں؟“

دوسری بات: ”میرے پاس وہ علم آیا ہے جو آپ کے پاس نہیں آیا، آپ میرے پیچے چلیں،
میں آپ کی رہنمائی کروں گا۔“

تیسرا بات: ”آپ شیطان کی اطاعت، اُس کی بندگی نہ کریں کیونکہ شیطان رحمٰن کا
نافرمان ہے۔“

چوتھی بات: ”مجھے ذرگلتا ہے کہ اگر آپ نے یہی سلسلہ جاری رکھا تو آپ پر رحمٰن کا عذاب
نہ آجائے۔“

آپ کو دعوت کا یہ اسلوب کیسا گا؟

کتنی سیدھی، بچی، کھڑی اور سادہ بات ہے۔ بیماری کو کیسے اجاتا گیا [highlig ht] کیا گیا ہے؟ باتوں کو پیدا کر سنا، لکھنا اور پڑھنا تو بہت آسان ہے لیکن جب ایسی صورتحال سے گزرنا پڑتا ہے جب اصل بات بچھ میں آتی ہے۔ آگے ایسی ہی صورتحال کا تذکرہ ہے جس میں سے حضرت ابراہیم ﷺ گزرے تھے۔

فَالْأَرَادِغُبُّ اللَّهُ عَنِ الْعَبْتِيِّ يَا إِبْرَاهِيمُ وَلَيْسَ لَمْ تَنْتَهِ لَأَزْجَمَنْكَ وَأَهْجَرْنِيِّ مَلِيًّا [46]

باپ نے کہا: ”ابراہیم ﷺ! کیا تو میرے معبدوں سے پھر گیا ہے؟ اگر تو باز نہ آیا تو میں تجھے سنگسار کر دوں گا۔ بس تو بھیش کے لیے مجھ سے الگ ہو جا۔“

باپ برداشت نہیں کر سکا، اس علم کو بھی نہیں مانا، وہ وسیل کی بات بھی گئی کہ جن کی آپ عبادت کرتے ہو وہ نہ سنتے ہیں، نہ دیکھتے ہیں، نہ کام بنا سکتے ہیں اور باقی باتوں کو بھی نظر انداز کر دیا، شیطان کی اطاعت کی اور جن کی بات کو رد [Reject] کر دیا بس ایک ہی بات اس کے دل کے اندر ہے:

أَرَادِغُبُّ اللَّهُ عَنِ الْعَبْتِيِّ ”کیا تو میرے معبدوں سے پھر گیا ہے؟“
یعنی کیا تو میرے طریقہ زندگی سے پھر گیا؟ میں نے جو طریقہ اختیار کیا تھا تو نے اس کو غلط کہا؟

انسان جب حق کے راستے پر چلتا ہے تو اس کی زندگی میں یہ موڑ ضرور آتا ہے۔ پھر اگر وہ ڈٹ کر رہنا چاہے، جمنا چاہے اور ثابت قدم رہنا چاہے تو دوسرا رہنے نہیں دیتے، پھر دھمکیاں برداشت کرنی پڑتی ہیں بلکہ عملی طور پر اپنے پیاروں کا بھی سامنا کرنا پڑتا ہے، جیسے حضرت ابراہیم ﷺ نے اپنے والد کا سامنا کیا، ایسے ہی بھی والدین، بھی شوہر، بھی رشتہ دار اور بھی سوسائٹی کے دیگر زور آور طبقات راستے میں آ جاتے ہیں۔

یہاں پر کن معبودوں کا ذکر ہے؟ کیا یہ سادہ بت تھے یا کسی کے نمائندے تھے؟ اصل میں یہ صرف پتھر، مٹی، لکڑی، تابے اور لوہے کے کلکڑے نہیں تھے بلکہ ان ہستیوں کے نمائندے تھے جن کی طلبانی شخصیت ان کے ہاں بڑی عظمت کا مقام حاصل کر چکی تھی۔ تمام معاشروں [societies] میں کچھ شخصیات ایسی ہوتی ہیں جن کی عظمت لوگوں کے ذہنوں پر چھائی رہتی ہے اور باقی تمام چیزوں کو ان کے مقابلے میں حقیر سمجھا جاتا ہے۔ ایسے ہی حضرت ابراہیم ﷺ کے والد کی نظر میں جو ہستیاں بڑی تھیں ان کے مقابلے میں حضرت ابراہیم ﷺ کی بات انہیں بہت چھوٹی لگی، اسی وجہ سے انہوں نے بڑی تھارت اور تفرت سے انہیں نظر انداز کر دیا۔ پھر انہوں نے حضرت ابراہیم ﷺ کو یہ ڈرا وادیا کہ:

”اگر تو باز نہ آیا تو میں تجھے سکسار کر دوں گا، بس تو ہمیشہ کے لیے مجھ سے الگ ہو جا۔“

دعوت کا یہ مقام کیسا ہے؟۔۔۔ کہ دعوت دی جائے تو کوئی چارحیت پر اتر آئے۔

یہ حقیقت ہے کہ جب کبھی چارحیت کا آغاز ہو جاتا ہے تو پھر دعوت دینے والے کو مقام بدلتا پڑتا ہے اور یہاں پر تو پاپ خودا پے بیٹھ سے کہہ رہا ہے کہ تو ہمیشہ کے لیے مجھ سے الگ ہو جا۔ الگ ہونے کا کیا مطلب ہے؟ کہ تم بھرت کر جاؤ، مقام بدل ڈالو، بس میری نظروں سے دور ہو جاؤ۔

لکھنے ہی انہیاء ﷺ ہیں جنہیں بھرت کرنی پڑی اور چونکہ سورہ مریم کے نزول کے فور بعد مسلمانوں نے ایک بھرت کرنی تھی تو اسی کے لیے تیار کیا جا رہا ہے کہ دیکھو! حضرت ابراہیم ﷺ نے لکھنے سخت حالات کا سامنا کیا اور ان کے والد نے ان سے کہا تھا کہ تم یہاں سے چلے جاؤ۔ لہذا اگر آج مسلمان نہ رہے حالات کا سامنا کر رہے ہیں تو یہ وہی قدیم طریقہ ہے لیکن ان سخت حالات اور باتوں کے باوجود حضرت ابراہیم ﷺ نے اپنے والد کو اس انداز میں جواب دیا:

قالَ سَلَّمٌ عَلَيْكَ ۝ ”ابرَاهِيمَ ظَاهِرًا نَّهَا سَلامٌ هُنَّ آپُ کُو“

لکن تاریخ ہے، باپ کہتا ہے کہ ”تو ہمیشہ کے لیے مجھ سے الگ ہوا جا“ اور پہاں کسی نبی اور محبت ہے، ابراہیم ظَاهِرًا کا دل کیسا ہے۔ قرآن حکیم میں ان کی خصوصیات بتاتے ہوئے رب العزت نے فرمایا:

إِنَّ إِبْرَاهِيمَ لَحَلِيمٌ أَوَّاهٌ مُّنْيِثٌ [هود: 75]

”حقیقت میں ابراہیم ظَاهِرًا بڑا اور دبار، بہت آہیں بھرنے والا اور ہر حال میں ہماری طرف رجوع کرنے والا تھا۔“

اسی وجہ سے حضرت ابراہیم ظَاهِرًا نے کہا کہ ٹھیک ہے، سلام ہے آپ کو اور میں آپ کے لیے سلامتی کی دعا ہی کر سکتا ہوں۔

سَامِسْتَغْفِرُ لَكَ رَبِّيْ ط

”میں اپنے رب سے دعا کروں گا کہ وہ آپ کو معاف کر دے۔“

باپ اپنا نہیں، رب اپنا ہے۔ حضرت ابراہیم ظَاهِرًا نے رشتہوں میں سے کون سارشہ آگے رکھا؟۔۔۔ اللہ تعالیٰ کا رشتہ۔ یہی سبق ہے ہمارے لیے بھی کہ کوئی رشتہ اللہ تعالیٰ کے رشتے سے آگے نہیں، اس لیے کہ وہی سچا رشتہ ہے، وہی اصلیٰ تعلق ہے۔ ابراہیم ظَاهِرًا اس سچے رشتے کا اظہار کرتے ہوئے کہتے ہیں:

إِنَّهُ كَانَ بِيْ حَفِيْهًا [٤٧] ”میرا رب مجھ پر بڑا ہی مہربان ہے۔“

وہ اپنے والد کو بتا رہے ہیں کہ آپ تو نامہربان ہیں، مجھے کہتے ہیں کہ نکل جاؤ اور میں تمہیں سکسار کر دوں گا۔

اور میرا رب۔۔۔ تعلق کتنا نکھر کر سامنے آ رہا ہے۔ جب تک ماحول کے اندر اتنی شدت پیدا نہ ہو جائے، اللہ تعالیٰ کے تعلق میں پچھلی بھی نہیں آتی، اس کی محبت کا احساس بھی نہیں ہوتا۔ ابراہیم ﷺ اظہار کس بات کا کرتے ہیں؟ کہ میرے اوپر اُس کی بڑی مہربانی ہے۔ میں بھی اُسی سے کہوں گا کہ وہ آپ کو معاف کر دے، آپ کے گناہوں پر آپ کی مغفرت فرمادے اور سخنثدے مزاج سے فیصلہ سُنَا دیا کہ ٹھیک ہے اگر بھی راستہ ہے تو

وَأَعْتَزِ لِكُمْ وَمَا تَدْعُونَ مِنْ ذُوْنِ اللَّهِ

”میں آپ لوگوں کو بھی چھوڑتا ہوں اور ان ہستیوں کو بھی جھیں آپ لوگ خدا کو چھوڑ کر پکارا کرتے ہیں۔“

حضرت ابراہیم ﷺ نے خود کو بری اللہ مقرر اور دیا کہ اب میرا کوئی تعلق نہیں ہے، کس سے؟۔۔۔ اپنے باپ سے۔ کون ہے جو اپنے باپ کو چھوڑتا ہو؟ یہ ہیں حضرت ابراہیم ﷺ۔۔۔
 کتنی بھرتیں ہیں شخصیت کی تغیریں؟
 کتنی محبتیں، کتنے رشتے چھوڑ دیے؟

ایسے ہی نرم دلی نہیں آئی تھی، ایسے ہی اللہ تعالیٰ سے محبت کا اتنا گہر تعلق نہیں بناتھا۔ اب بات اس موڑتک آن پچھی ہے کہ میں آپ کو تو چھوڑ سکتا ہوں اللہ تعالیٰ کو نہیں چھوڑ سکتا، اس وجہ سے کہ آپ کا نقطہ نظر غلط ہے، آپ ان ہتوں کے پیچے بھاگتے ہیں تو بھاگ لیں، ٹھیک ہے سارے زمانے نے لفی کر دی لیکن میں قائم ہوں۔ فرمایا:

وَأَذْعُوا رَبِّيْ مِنْ عَسَى الَّا أَكُونْ بِدُعَاءِ رَبِّيْ شَقِّيَا [48]

”میں تو اپنے رب ہی کو پکاروں گا، امید ہے کہ میں اپنے رب کو پکار کر نامراونہ رہوں گا۔“

یعنی آپ تو مجھے محروم کرنا چاہتے ہیں، مجھ پر سختی کر رہے ہیں لیکن میرارت مجھے کبھی نامردگیں کرے گا، میں تو اپنے رب سے ہی مانگوں گا۔

یہاں پر حضرت ابراہیم ﷺ کی شخصیت کا کون سا پہلو نمایاں ہو رہا ہے؟ ایک ہی تو پہلو نظر آرہا ہے رب کے ساتھ تعلق کا۔ کہ ایک اللہ کے سواب کچھ چھوڑ دوں گا، اُس کے سوا کسی اور کو نہیں پہکاروں گا، اگر پہکاروں کا تو صرف اپنے رب کو، میرا تعلق تو میرے رب کے ساتھ ہے، وہ مجھ پر بڑا مہربان ہے، اگر میں اُس کو پہکاروں کا تو نامردگیں رہوں گا، کتنا حسن ظن ہے اللہ تعالیٰ کے بارے میں۔ رب العزت نے کون ہی مہربانیاں کیں؟ فرمایا:

فَلَمَّا أَغْتَرَ لَهُمْ وَمَا يَعْبُدُونَ مِنْ دُوْنِ اللَّهِ ۝ وَهُبَّا لَهُ أَسْخَنَ وَ
يَعْقُوبَ دُوْكُلَا جَعَلْنَا نَبِيًّا [۴۹]

”میں جب وہ ان لوگوں سے اور ان کے معبوداں غیر اللہ سے مجاہو گیا تو ہم نے اُس کو اسحاق ﷺ اور یعقوب ﷺ جیسی اولادوی اور ہر ایک کو نبی بنایا۔“

اللہ تعالیٰ کی مہربانی کب ہوتی ہے؟ جب انسان نامہربان ہو جاتے ہیں۔ اتنا بڑا کرم، اتنی بڑی رحمت۔ ویسے تو اللہ تعالیٰ مہربان ہے، سب پر مہربانیاں کرتا ہے لیکن ما فوق الفطري طریقے سے خاص مہربانیاں، خاص رحمتیں اُس وقت ہوتی ہیں جب انسان ساری دنیا سے منہ موڑ کر رب کا ہو جاتا ہے۔

حضرت اسحاق ﷺ حضرت سارہ ﷺ کی اولاد تھے جو پہلے بانجھ تھیں اور حضرت یعقوب ﷺ حضرت اسحاق ﷺ کے بیٹے ہیں لیکن دادا کی زندگی میں پیدا ہوئے۔ دادا نے تربیت کی تھی یعنی حضرت ابراہیم ﷺ نے۔ اللہ تعالیٰ نے انھیں اتنا موقع دیا کہ وہ اپنے پوتے کو بھی کھلانیں یعنی بڑھاپے میں اولادوی لیکن اس کے باوجود حضرت یعقوب ﷺ کے لیے سیکھنے کے بہت سے موقع پیدا کر دیے، انہوں نے برادر است اپنے دادا سے دین کو سیکھا اور اپنی

اولاد کو سکھایا۔ دادا اور پوتے کا کتنا خوبصورت تعلق ہے، دادا اور پوتے کا ایسا تعلق آج کہیں دیکھنے میں آتا ہے؟ اور سچی بات یہ ہے کہ جہاں دادا اپنے پوتے کے لیے انتہا زیادہ مخلص ہو وہاں پھر آنے والی نسلوں میں دین آخر کیوں نہ آئے۔ یہ غلوص کا مفقود (غائب) ہونا ہے کہ جس کی وجہ سے آج نسلیں بگڑی ہوئی ہیں۔ پھر فرمایا:

وَوَهَبْنَا لَهُمْ مِنْ رَحْمَتِنَا وَجَعَلْنَا لَهُمْ لِسَانَ صِدْقِي عَلِيًّا [60]

”اور ان کو اپنی رحمت سے نواز اور ان کو سچی ناموری عطا کی۔“

اللہ تعالیٰ یہ فرماتے ہیں کہ دیکھوا جب حضرت ابراہیم ﷺ نے اپنا گھر چھوڑ دیا تو اللہ تعالیٰ نے ان پر حمتیں کیں اور سچی ناموری عطا کی، یعنی لوگ تو ان کا نام ہی مٹا دینا چاہتے تھے، ان کے بارے میں پر اپنیگندہ کر رہے تھے لیکن اللہ تعالیٰ نے ان کو سچی ناموری عطا کر دی۔ حضرت ابراہیم ﷺ کی سچی ناموری کے پیچھے ان کی شخصیت کی خاص باتوں کا جائزہ لینے کی ضرورت ہے جو اسی رکوع کے اندر موجود ہیں۔

آپ ﷺ ایک سچے داعی، دین کی دعوت دینے والے، اپنے گھر والوں کو سب سے پہلے دین کی طرف بلانے والے ہیں، ان کو اللہ تعالیٰ نے کیسا مہذب بنایا ہے کہ اپنے والد سے کہتے ہیں تم پر سلامتی ہو، کوئی جھگڑا نہیں، قتل کا ارادہ نہیں، نہ تردید ہے، نہ دھمکی، یہ حضرت ابراہیم ﷺ کا مزاج ہے لیکن اعلان کس چیز کا کیا؟ کہ ”میں اپنے رب سے دعا کروں گا کہ وہ آپ کو معاف کر دے۔“

کتنا خلاص، کتنی محبت ہے والد کے لیے لیکن دوسری طرف والد کا رویہ کیسا ہے؟۔۔۔ برپا ہونے والوں کے رویے ایسے ہی ہو اکرتے ہیں۔ کہا کہ ”اگر تو باز نہ آیا تو تجھے سنگار کر دوں گا، بس تو ہمیشہ کے لیے مجھ سے الگ ہو جا۔“

باپ کتنا ظالم ہے، یہ کفر ہے۔ جو انسان بھی کفر کارویہ اختیار کرتا ہے تو وہ اس کو برپا

کر دیتا ہے، حضرت ابراہیم ﷺ کے والد کی شخصیت سے ہمیں بھی پستہ چلتا ہے۔
اور جو انسان بھی رب کے راستے پر چلتا ہے تو کیسی شخصیت وجود میں آتی ہے؟

☆ سچا داعی۔

☆ اعتقاد کرنے والا۔

☆ انتقام نہ لینے والا۔

☆ سچی دعوت دینے والا۔

☆ کوئی دھمکی نہ دینے والا۔

☆ رب پر توکل کرنے والا۔

☆ کسی سے کوئی توقع نہ رکھنے والا۔

☆ بے غرض، اخلاص اور محبت رکھنے والا۔

☆ اللہ تعالیٰ کی خاطر اپنے رشتے داروں تک سے جدا ہونے والا۔

ان خصوصیات سے اللہ تعالیٰ کی رحمتیں برستی ہیں اور انہی چیزوں سے رب العزت ناموری
عطا کرتے ہیں۔ اللہ تعالیٰ سے دعا ہے کہ وہ ہمارے اندر بھی حضرت ابراہیم ﷺ جیسی
خصوصیات پیدا کر کے ہمیں سچی ناموری عطا فرمائے۔ [آمین]

[سی ڈی سے مدد، تعلیم القرآن 2006ء]